

الحاکمیۃ فی الاسلام

(SOVEREIGNTY IN ISLAM)

مولانا عبد السلام کیلانی

موجودہ دوسرے ماهرین سیاست کی نظر میں کسی ریاست کے عنصر تکمیلی چار ہیں۔
 ۱) آبادی (۲) علاقہ (۳) منظم حکومت اور (۴) اقتدار اعلیٰ۔ اقتدار اعلیٰ کو عربی زبان میں
 حاکمیت اور انگریزی میں SOVEREIGNTY کہا جاتا ہے۔

اقدار اعلیٰ کی اہمیت | اقتدار اعلیٰ ریاست کا انتہائی اہم عنصر ہے۔ اگر ایک علاقوں میں لوگ مستقل رہائش رکھتے ہوں اور وہاں ایک منظم حکومت بھی موجود ہو تو بھی ہم اسے بغیر اقتدار اعلیٰ کے ریاست نہیں کہیں گے۔ اقتدار اعلیٰ سے مراد ریاست کی ایسی طاقت ہوتی ہے جس پر کوئی پابندی نہ ہو۔ اس کی دو حصیں ہوتی ہیں: اندرونی اور بیرونی۔

اندرونی اقتدار اعلیٰ ایک شخص یا جماعت کو حاصل ہو سکتا ہے جو ریاست کی علاقائی حدود میں ہر فرد اور انجمن پر فوقيت رکھتا ہے۔ مقدار اعلیٰ کو قانون سازی کے لامحدود اختیارات حاصل ہوتے ہیں اور وہ ان کو نافذ کرنے کی بھی قدرت رکھتا ہے اور قانون کی خلاف ورزی کرنے والوں کو سزا دینا بھی اس کے دائرہ اختیار میں شامل ہے۔

بیرونی اقتدار اعلیٰ سے مراد یہ ہے کہ وہ ریاست بیرونی دباوے سے آزاد ہو اور اس کو مکمل طور پر سیاسی آزادی حاصل ہو۔ اگر وہ کسی دوسری طاقت کے زیر اثر ہے یا اس کے اختیارات پر کوئی پابندی عائد ہے تو وہ ریاست کہلانے کیستھی نہیں ہے۔ ایک ریاست بلاشبہ بین الاقوامی معاہدوں اور بین الاقوامی قانون کی پابندی کرتی ہے لیکن قانونی لحاظ سے یہ پابندی اس کی اپنی مرضی پر خصہ ہے اور اس کے اقتدار اعلیٰ کو مشاہر نہیں کرتی البتہ یہ کہا

جا سکتا ہے کہ اندر و فی اقتدار اعلیٰ کی طرح بیرونی اقتدار اعلیٰ مطلقاً لامحہ و دنہیں ہوتا اور اس پر عمل بندشیں ہونا ناگزیر ہے۔ بالفاظ دیگر یہ کہہ سکتے ہیں کہ اقتدار اعلیٰ کی موجودگی ہی ریاست کو انسان کی دوسری قسم کی انجمنوں سے ممتاز کرتی ہے۔

اقتدار اعلیٰ کی خصوصیات

ماہرین سیاست نے اقتدار اعلیٰ کی جو مختلف

اقتدار اعلیٰ کی خصوصیات تعریفیں بیان کی ہیں۔ ان میں سے چند ایک

درج ذیل ہیں:-

فرانسیسی منفرد بودن (BODIN) کہتا ہے کہ:-

”اقتدار اعلیٰ خبرلوں اور رعایا ہر ریاست کا وہ برتر اختیار ہے جو کسی قانون کا پابند نہیں ہوتا۔“

امریکی صفت برجس (BURGESS) کے نزدیک اس کی تعریف یہ ہے کہ:-

”اقتدار اعلیٰ ہر فرد پر اور افراد کے تمام اداروں پر اصلی، حاوی ہمطلق اور غیر محدود و اختیار کا نام ہے۔“

اور فرانسیسی منفرد روسو (ROUSSO) کے نزدیک اس کی تعریف یہ ہے کہ:-

”اقتدار اعلیٰ مطلق، قطعی، ناقابل تقیم اور ناقابل انتقال اختیار کو کہتے ہیں۔“

ان تعریفوں سے یہ تجویز نکلتا ہے کہ مقدار اعلیٰ میں مندرجہ ذیل خصوصیات کا پایا جانا ضروری ہے:-

وہ مطلق العنان ہو، مستقل بالذات ہو، جامع، منفرد و حیثیت کا، ناقابل تقیم، ناقابل انتقال اور ناقابل زوال ہو۔

اگرچہ بظاہر یہ معلوم ہوتا ہے کہ ان تمام خصوصیات کا کسی انسان کی ذات میں مجتمع ہونا ناممکن ہے، تاہم طرف تماشا یہ ہے کہ ان منکرین کے نزدیک مقدار اعلیٰ کا انسان یا انسانوں کا کوئی ادارہ ہونا ضروری ہے۔ انسان سے ماوراء کسی ہی کو مقدار اعلیٰ کیلئے نہیں کیا جاسکتا یہ لمحکیت میں مقدار اعلیٰ با ادشاہ ہوتا ہے اور جہوریت میں مقدار اعلیٰ

لہ تعارف مذہبیت ص ۱۰۶ پروفیسر محمد امین جاوید ایم اے (تاریخ و سیاست)

پاریسٹ ہوتی ہے اور سیاسی تقدیر اعلیٰ

عوام ہوتے ہیں۔

اسلام میں اقتدار اعلیٰ اسلامی ریاست کو فقہی زمان میں دارالاسلام کہا جاتا ہے۔ اگرچہ اس کے قیام کے لیے بھی کوئی مخصوص مقام یا علاقہ کا ہوا
مژوری ہے۔ تاہم یہ علاقہ نسلی یا جغرافیائی محدود و قیود کا پابند نہیں ہوتا۔ کیونکہ یہ ایک
نظریاتی مملکت ہے اور آفاقی ریاست ہے جس سے دنیا بھر کے مسلمان اگرچہ نہیں تو منک
ہو سکتے ہیں۔ ایسی مملکت میں حاکمیت یا اقتدار اعلیٰ صرف اللہ تعالیٰ کو حاصل ہے۔ اس سلسلہ
میں درج ذیل ارشادات ربانی ملاحظہ فرمائیے:-

۱- إِنَّ الْحُكْمَ لِلَّهِ (۱۲) (۶، ۷)

حاکمیت تو صرف الشَّرِیعَیَ کے لیے ہے۔

۲- أَلَا لَهُ الْحُكْمُ وَ هُوَ أَسْرَعُ الْحَاسِبِينَ (۴۷) (۴)

عن رکھوڑ حکم اسی (اللہ) کے لیے ہے اور وہ جلد حساب لینے والا ہے۔

۳- أَلَا لَهُ الْخِلْقَةُ وَ الْأَمْرُ (۴۸) (۵)

ذیکروں مخلوق اللہ کی ہے تو حکم جبی اسی کا چلے گا۔

۴- قُلْ إِنَّ الْأَمْرَ بِنَحْلَهِ اللَّهِ (۴۹) (۶)

آپ کہہ دیجئے کہ حکم تو پورے کا پورا اللہ ہی کے لیے ہے۔

اور اللہ تعالیٰ کی اس حاکمیت میں کوئی بھی شرکیں نہیں ہو سکتا۔ چنانچہ اللہ تعالیٰ نے

حضرت رسول اکرم صلی اللہ علیہ وسلم کو فرمایا کہ کر کے فرمایا:-

لَيْسَ لَكَ مِنَ الْأَمْرِ شَيْءٌ (۳/۱۲۸)

(کے پیغمبر!) تمہارا اس کام میں کچھ اقتدار نہیں۔

مندرجہ بالاتمام آیات سے یہ واضح ہو جاتا ہے کہ ایک اسلامی ریاست یا نظام عدالت

میں تقدیر اعلیٰ صرف اللہ تعالیٰ کی ذات ہوتی ہے اور اللہ تعالیٰ کی ذات میں ان

تمام خصوصیات کا مجتمع ہونا ممکن نہیں ہے۔ جن کی پہلے نشاندہی کی جا چکی ہے کسی انسان

یا انسانوں پر شامل ادارہ میں یہ تمام صفات جمع ہوئی نہیں سکتیں۔ بادشاہ یا آمر کے اختیارات کو ایسے بہت سے خارجی عوامل محدود کر دیتے ہیں جو اس کے اپنے قابو میں نہیں ہوتے جو ہوتی ہیں کسی ایک ادارے کے پاس حقیقی جمہوریت موجود ہی نہیں ہوتی۔ ہر ادارے کے ظاہری اختیار کے پچھے کچھ دوسرا یا اختیار طاقتیں موجود ہوتی ہیں اور یہ سلسلہ کہیں ختم نہ ہے میں نہیں آتا۔

اسلام میں حاکیت یا اقتدار اعلیٰ کی خصوصیات

- ۱۔ اسلام میں حاکم اعلیٰ صرف اللہ تعالیٰ ہے۔ کوئی فرد، خاندان، گروہ بلکہ پوری ملت بھی حاکیت کا دعویٰ نہیں کر سکتی۔
- ۲۔ اللہ تعالیٰ ہی قانون ساز ہے۔ کسی دوسرے کو قانون سازی کا اختیار حاصل نہیں اور نہ ہی خدا کے بنائے ہوئے قانون میں رد و بدل یا ترسیم و تغییر کر سکتا ہے جتنی کہ بھی ایسا نہیں کر سکتا۔
- ۳۔ امیر یا اسلامی حکومت صرف اسی صورت میں الطاعت کی مستحق ہے کہ وہ خدا کے قانون کو نافذ کرے۔ ارشادِ نبوی ہے:-

لَا طَاعَةَ فِيْ مَعْصِيَةِ اللَّهِ (متفق عليه)
اللہ تعالیٰ کی نافرمانی میں کوئی الطاعت نہیں۔

نیز فرمایا:-

السَّمِعُ وَالطَّاعَةُ عَلَى الْمُرْءِ الْمُسْلِمِ فِيمَا أَحَبَّ وَكَرِهَ
مَا لَمْ يَئُمْ مَرْبُعاً مُعْصِيَةً وَإِذَا أَمْرَ بِمَعْصِيَةٍ فَلَا سِمْعٌ وَلَا طَاعَةٌ
(بخاری۔ کتاب الحکام)

بہسلامان پر سننا اور اطاعت کرنا لازم ہے خواہ وہ حکم اسے پنهنہ ہو یا ناپسند۔ جب تک کہ اسے نافرمانی کا حکم نہیں دیا جاتا۔ اور اگر کوئی حاکم نافرمانی کا حکم دے تو پھر نہ اس کی بات سنو، نہ اطاعت کرو۔

ہم۔ اسلام میں قانونی اور سیاسی حاکمیت میں کوئی امتیاز نہیں۔ اگر قانون کا حرشی
اللہ تعالیٰ ہے تو طاقت کا سر حرشی بھی اللہ تعالیٰ ہی ہے۔

اسلام اور غیر اسلامی اقتدار اعلیٰ میں فرق | قرآن کریم نے مقدار اعلیٰ یا
حاکم اعلیٰ کا جو تصور پیش کیا ہے

وہ مغربی مفکرین کے تصور سے کئی لحاظ سے مختلف ہے مثلاً:-

۱۔ حکیمت میں فرق : اسلامی نقطہ نظر سے اقتدار اعلیٰ کا ماںک صرف اللہ تعالیٰ
ہے۔ کوئی فرد یا ادارہ حاکمیت کے اختیارات کا حامل نہیں۔ لیکن مغربی مفکرین کے
نزدیک مقدار اعلیٰ کا انسان ہونا ضروری ہے۔ انسان سے ادارہ کی ہستی کو مقدار اعلیٰ
تسلیم نہیں کیا جاسکتا۔

۲۔ اختیارات میں فرق : اسلامی نقطہ نظر سے کسی فرد یا ادارہ کو یہ حق حاصل نہیں
کر دہ خدا تعالیٰ قوانین میں تحریم دینیخ کر سکے۔ جیکہ انسانوں کے قوانین میں آئے ون تحریم قائم
کا سلسلہ جاری رہتا ہے۔ کیونکہ اس پر کئی عوامل اثر انداز ہوتے رہتے ہیں۔ لیکن اللہ تعالیٰ
کا نازل شدہ قانون انسانی دستبرد سے نادر ہے۔ اور تمام لوگوں کو اسی منزل من اللہ
قانون کے مطابق حکومت کرنے کی تاکید کی گئی ہے۔ ارشاد باری ہے:-

وَمَنْ لَهُ يَحْكُمُ بِمَا أَنْزَلَ اللَّهُ فَأُولَئِكَ هُمُ الْكُفَّارُ وَنَّ (۵)

ترجمہ: اور جو اللہ کے نازل کردہ احکام کے مطابق حکم نہ دے تو ایسے ہی لوگ کافر ہیں۔

وَمَنْ لَهُ يَحْكُمُ بِمَا أَنْزَلَ اللَّهُ فَأُولَئِكَ هُمُ الظَّالِمُونَ (۶)

ترجمہ: اور جو اللہ کے نازل کردہ احکام کے مطابق حکم نہ دے تو ایسے ہی لوگ ظالم ہیں۔

وَمَنْ لَهُ يَحْكُمُ بِمَا أَنْزَلَ اللَّهُ فَأُولَئِكَ هُمُ الْفَسِيْقُونَ (۷)

ترجمہ: اور جو اللہ کے نازل کردہ احکام کے مطابق حکم نہ دے اسے ہی لوگ فاسد ہیں۔

۳۔ اکثریت کی حکمرانی: جمہوریت میں اکثریتی پارٹی اپنی صرفی کے مطابق قانون
بناتی ہے تو اقلیت کے حقوق و مفادات نظر انداز ہو جاتے ہیں لیکن اسلام نے اکثریت
و اقلیت کی اس مصنوعی تقسیم کو ختم کر کے واحد قانون کا تصور دیا ہے۔ جو ہر ایک کے لیے

کیساں طور پر واجب الاطاعت ہے۔

اللہ کی حکومت اور اسلام کا نظام عدل

یوں تو کہنے کو سب طرح کی حکومتیں عدالتی کی بالادستی کا دعویٰ کرتی رہتی ہیں لیکن اسلام نے عدالتی کی بالادستی کا جو تصور پیش کیا ہے کوئی دوسری حکومت اس کی گرد کو بھی نہیں پہنچ سکتی۔ وجہ یہ ہے کہ اسلام میں مقدار اعلیٰ اللہ تعالیٰ ہے جس کی نظروں میں فائزی فتح سے شاہد گذاشت برپا ہیں۔

غیر اسلامی حکومت میں عدالتیہ کی بے لبی

کسی بھی طرزِ حکومت میں جو بھی مقدار اعلیٰ سہو گا، حقیقت میں بالادستی اسی کی ہوگی۔ ملکیت یا آمریت میں مقدار اعلیٰ خود بادشاہ کی ذات ہوتی ہے۔

اس کے منہ سے نکلا ہو الفاظ ہی حکم ہے اور وہی قانون ہے۔

جمهوریت میں آئینی مقدار اعلیٰ پارلیمنٹ ہوتی ہے بعد ایک پارلیمنٹ کے بناءے موجود قانون کی طبق فیصلہ کرنے کی پاندہ ہوتی ہے۔ حدیث یہ ہے کہ اگر وزیر خشم یا صدر یا پارلیمنٹ اور حکومت کے معزز ارکان کو اپنے مفادات کے خلاف عدالت کی طرف سے فیصلہ کرنے کا خطرہ لاحق ہو گیا ہو تو پارلیمنٹ نیا قانون بنائے عدالت کو بین بنا دیتی ہے، اب ذرا انگلستان جیسے جمہوری ملک میں پارلیمنٹ کے اختیارات ملاحظہ فرمائیے ۔

"انگلستان میں اقتدار اعلیٰ پارلیمنٹ کو حاصل ہے۔ ڈالسی (Dale) ۷۴CE"

کے الفاظ میں پارلیمنٹ قانونی طور پر ایسی با اختیار ہے کہ نا بائن کو بالغ قرار دے سکتی ہے۔ ناجائز بچ کو جائز بنا سکتی اور اگر یہ چاہے تو ایک شخص کو اپنے مقدمہ میں خود ہی نجح بناسکتی ہے ॥

(امول سیاستی احمد صدر رضا شعبہ سیاست گورنمنٹ کا نجح برگردہ)

اب پارلیمنٹ کے مقابلہ میں عدالتیہ کی بے لبی ملاحظہ فرمائیے ۔

"عدالتیں صرف فائزی اقتدار اعلیٰ کو تسلیم کرتی ہیں اور اس کے بنائے ہوئے

قانون کی روشنی میں مقدمات کا فیصلہ کرتی ہیں انگلستان میں عدالتوں کو رہ حق
حامل نہیں ہے کہ پارلیمنٹ کے نبائے ہوئے کسی قانون کو ناجائز اخلاف ضابطے
قرار دے سکیں۔ وہ صرف اس کی ترجیحی کرنے کی مجاز ہیں۔ ”(حوالہ ایضاً)
”ایک آزاد مملکت میں قانونی مقید را اعلیٰ ایک مقررہ جماعت یا فرد ہوتا ہے۔ اس کا
اختیار لامحدود ہوتا ہے اور اس کی نشانہ کو رد تفہیم کیا جاسکتا ہے اور نہ اس کو منتقل کیا جاسکتا ہے۔
اس کے احکام کو قوانین کی حیثیت حامل ہوتی ہے اور کوئی ان کو حلیج نہیں کر سکتا۔ اگرچہ وہ
اخلاق اور مذہب کی خلاف درزی ہی کیوں نہ کریں۔ شہرلوں کے جو حقوق ہوتے ہیں وہ قانونی
مقید را اعلیٰ کے عطا کروہ ہوتے ہیں اور اس کے خلاف کوئی حقوق نہیں ہوتے۔ اس کا طلب
یہ ہوا کہ وہ جب چاہتے ان حقوق کی تفہیم کر سکتا ہے۔ ”(حوالہ مذکورہ)
”اس بدلی کے ارکان کی تقاریر پر عدالیہ باز پرس نہیں کر سکتی۔ ”(انہیں پاکستان دفعہ ۱۱)
”اس بدلی کی سی بھی کاروائی کو عدالت میں حلیج نہیں کیا جاسکتا۔ ”(تمہریک آزادی اور دستور

پاکستان ص ۵۳ فاروق اخترنجیب)

پاکستان کے دستور ۱۹۷۳ء میں اب تک ایسی دفعات موجود ہیں، جن کی روستے
سربراہ مملکت، وزیر اعظم، گورنر اور وزراء اعلیٰ پر نہ تو کوئی فوجداری مقدمہ والر ہو سکتا
ہے اسے عدالت انہیں ایسے مقدمہ میں بلوٹ قرار دے سکتی ہے اور نہ ہی بڑی سے بڑی
عدالت انہیں طلب کر سکتی ہے..... ہمارے قومی اسلوب کے ارکان کو بھی اجلاس
کی کاروائی سے ۱۳ دن پہلے اور ۱۴ دن بعد تک کوئی دیوانی یا محاصلاتی عدالت یا انتظامی
ٹریبونل طلب نہیں کر سکتے۔ نہ ہی ایسی کاروائی کر سکتے ہیں جس میں کن اسلامی فسقی ہو
(دستور پاکستان ص ۵۳ فاروق اخترنجیب)

اسلامی حکومت میں عدالیہ کی بالادستی | اب اسلامی عدالیہ کی طرف آئی۔
عدالت کے یاں بھی وہی دستور
ہے کہ جو اللہ تعالیٰ کی طرف سے نازل شدہ ہے۔ اسی کے مطابق وہ فیصلہ کرنے کی پابند
ہے اور انتظامیہ کے اعلیٰ عہدیداروں یعنی سربراہ مملکت (خلیفہ) یا وزراہ بھی اسی قانون

اور دستور کے پابند ہیں جو اللہ کی طرف سے نازل شدہ ہے اس نظام میں کوئی بھی عدالت خلیفہ تک کوہر طرح کے مقدمہ میں طلب کر سکتی ہے اور خلیفہ خود ہمی اس بات کا پابند ہے کہ عدالت کے طلب کرنے پر بلا جوں و حرفاً عدالت میں حاضر ہو۔

کہا دنیا کی کسی حکومت میں یہ مثال قی سکتی ہے کہ سربراہِ ملکت اپنے آپ کو بلا جوڑا کر کے قصاص کے لیے عوام کی عدالت میں پیش کرے۔ یہ صرف اسلامی نظام کی برکات ہیں کہ خود شارع علیہ اسلام نے اپنی وفات سے پیشتر صحابہ کرام کے ہمراہ مجمع میں یہ اعلان کیا کہ اگر مجرم سے کسی شخص پر کچھ زیادتی ہو گئی ہو تو وہ مجرم سے بدلے سکتا ہے۔

فاطمہ غزہ و میرہ (قریشیہ) نے چوری کی۔ تو اہل قبیلہ نے ہاتھ کٹنے کی بدنامی کے ڈسے سخارش کی راہیں تلاش کرنا شروع کیا۔ بالآخر آپ کے محبوب علام حضرت اسماعیل بن زید کو اس مقصد کے لیے دسیلہ نیایا گی۔ حضرت اسماعیل نے اہل قبیلہ کی خواہش کا انہا کریا تو آپ کا چہرہ و غصہ سے سرخ ہو گیا۔ آپ نے ایک بلیغ خطبہ ارشاد فرمایا اور کہا کہ بتھے کی امتیں اسی وحہ سے ہلاک ہو میں کہ جب ان میں کوئی معزز آدمی جرم کرتا تو اسے چھوڑ دیتے اور اگر کوئی نکتہ آدمی جرم کرتا تو اسے سزا دیتے۔ اس الشہ کی فرم حس کے ہاتھیں محمد (صلی اللہ علیہ وسلم) کی جان ہے۔ اگر فاطمہ بنت محمد بھی چوری کرتی تو میں اس کے ہاتھ کاٹ دیتا۔ (بخاری۔ کتاب الحمد و درود۔ باب اقامتة الحمد و درود.....)

اویسی وہ بات ہے جسے حضرت ابو بکر رضی اور حضرت عمر رضی بار بار اپنے خطبوں میں فہرما کرتے تھے۔

حضرت عمر رضی تو اس قانونی مساوات کا اس قدر خیال رکھتے تھے کہ بارہ خود عدالت میں حاضر ہوئے۔ ایک دفعہ آپ حضرت زید بن ثابت کی عدالت میں ابطور مدعا علیہ پیش ہوئے۔ حضرت زید آپ کی تکمیل کے لیے اٹھ کھڑے ہوئے تو حضرت عمر رضی نے فرمایا۔ "یہ تمہاری پہلی غلطی ہے" اس کے بعد خود ہمی مدعی کے ساتھ کھڑے ہوئے کیونکہ رسول اللہ صلی اللہ علیہ وسلم نے ایسا ہی ارشاد فرمایا تھا۔ لطف کی بات یہ ہے کہ یہ عدالت بھی کوئی سرکاری طبع کی عدالت نہ تھی بلکہ حضرت عمر رضی اور حضرت ابی بن کعبؓ کے

در میان کچھ چھڑا تھا جس میں فریقین نے حضرت زید کو ثالث تسلیم کیا تھا۔ اس مقدمہ میں فیصلہ بھی حضرت عمر بن عزر کے خلاف صادر ہوا۔

حضرت علیؑ کے اپنے دور خلافت میں ان کی اپنی زرد چوری ہو گئی جو حضرت علیؑ نے ایک یہودی کے پاس دیکھ لی۔ آپ نے یہ نہیں کی کہ اس سے اپنی زردے لیتے جس پر آپ کو پوری قدرت حاصل تھی۔ بلکہ قاضی شریح کی عدالت میں مقدمہ دائر کر دیا جائز علیؑ کے پاس بطور گواہ ان کے بیٹے حسن اور ان کے غلام تھے۔ قاضی شریح نے آپ کا مقدمہ صرف اس بنا پر خارج کر دیا کہ بیٹے کی شہادت باپ کے حق میں اور غلام کی شہادت اپنے آفکار کے حق میں ناقابل قبول ہے۔ حالانکہ عدالت کو یہ خوب علوم تھا کہ مدعی اور گواہ سب عادل اور ثقیر ہیں۔ لیکن قانون کا تقاضا یہی تھا کہ مقدمہ خارج کر دیا جائے۔ عدل کی یہ صورت حال دیکھ کر یہودی نے زردہ بھی والپس کر دی اور خود بھی مسلمان ہو گیا۔

حضرت عمر بن عزر کے دور خلافت میں جب حضرت معاذ بن جبلؓ نے میوں کے ہاتھ سفیرین کرنے کے تو دراںِ گفتگو با دشہ اور اس کے اختیارات کا ذکر چھڑا گیا جو حضرت معاف ہنسنؓ لگکے:

”تھیں اس بات پر ناز ہے کہ تم ایسے شہنشاہ کی رعایا ہو جس کو تمہاری جان و مال کا اختیار ہے، لیکن ہم نے جس کو اپنا سربراہ بنارکھا ہے۔ وہ کسی بات میں اپنے آپ کو ہم پر ترجیح نہیں دے سکتا۔ اگر وہ زنا کرے تو اسے سنگسار کی جائے۔ چوری کرے تو اسکا ملے جائیں وہ پر دے میں نہیں بیٹھا۔

اپنے آپ کو ہم سے بڑا نہیں سمجھتا۔ مال و دولت میں اس کو ہم پر ترجیح نہیں (الفاروق بشبلی نعمانی ۱۲۵ مطبوعہ نگہ میل پلی کیشن لالہور ۱۹۶۴ء)

مندرجہ بالا تصویبات سے یہ بات بخوبی واضح ہو جاتی ہے کہ عدل و انصاف کے حقیقی تقاضے صرف اسی صورت میں پورے سو سکتے ہیں اور عدالتیہ کی بالادستی بھی اسی صورت میں قائم ہو سکتی ہے۔ جیکہ مقدار اعلیٰ کسی انسان یا ادارہ کے بجا نے خود اللہ تعالیٰ کی ذات ہو۔ ایسے نظام میں نہ سربراہِ مملکت ہنگامی حالات کا سہارا لے

کرعام کے حقوق بنیادی کو خصب کر سکتا ہے اور نہ وہ کوئی دوسرا معزز عہدیدار اپنے منصب کے اختیارات کے بل بوتے پر قانون کی گرفت سے بچ سکتا ہے۔

اللہ کی حاکمیت اور امن عالم

انیسویں صدی کے اوخر میں جب سائنسی ترقی کے تیجہ میں وسائل الملاع میں وسعت اور ذرائع نقل و حرکت میں آسانی اور تیز رفتاری پیدا ہوئی تو تمام دنیا کو ایک عالمی برادری کا احساس پیدا ہوا۔ ابھی اس طوف کچھ پیش رفت نہ ہوئی تھی کہ ۱۹۱۷ء میں جنگ عظیم اول شروع ہو گئی۔ جن میں چار دن اچار بہت سے ممالک کو حصہ لینا پڑا۔ یہ جنگ سلسلہ چار سال جاری رہی جس میں جان و مال کا نہ پناہ نقصان ہو گیا۔ اس صورت حال سے تمام دنیا مضرط ہو گئی۔ لہذا عالمی امن کو برقرار رکھنے کی خاطر جمیعت اقوام (LEAGUE OF NATIONS) کا قیام عمل میں آیا۔ لیکن اسے اپنے مقاصد میں چند دن میں شامل نہ ہو سکی۔ جس کی وجہ یہ تھی کہ طاقتور حکومتوں کے مفادات کمزور ملکوں کی حمایت کی راہ میں سدرہ بن جاتے تھے۔

جماعت اقوام کی ناکامی کا ثبوت اس سے ٹھہر کر کیا ہو سکتا ہے کہ دوسری جنگ عظیم بیان ہو کے رہی۔ یہ ۱۹۳۲ء سے شروع ہو کر ۱۹۴۵ء تک سلسلہ چھ سال جاری رہی۔ اسی تناسب سے اس میں زیادہ ممالک ملوث ہوئے اور جان و مال کے نقصان کا اندازہ بھی بیل جنگ عظیم سے کمی گناہ زیادہ تھا۔ اس جنگ کے اختتام پر ایک نیا عالمی ادارہ اقوام متحدہ (UNITED NATIONS ORGANISATION) وجود میں آیا۔ اس عالمی ادارے نے عالمی امن کے قیام کے لیے بہت سے قواعد مختسب کئے۔ عالمی عدالت بھی قائم کی۔ تحدید الامم کی کوشش بھی کی۔ دنیا بھر کے انسانوں کے لیے بنیادی حقوق کا چار طرحی شائع کیا۔ لیکن ان سب باتوں کے باوجود تائیج کچھ حوصلہ افزائیں۔ وجہ وہی ہے کہ طبی طاقتیں اپنے ان کو قائم رکھتی ہیں اور اپنے مفادات کی خاطر کمزور ملکوں کے حقوق و مفادات کو کچل دیتی ہیں۔ جیسا کہ آج کل بالخصوص عالم اسلام سے ہو رہا ہے۔ جن پانچ طبی طاقتیں

طاقوتوں کو ویڈیو کا حق عطا کیا گیا ہے۔ جب وہ اپنے کسی مفاد کو معرض خطر میں پڑتا دیکھتی ہیں۔ تو ویڈیو کا حق استعمال کر کے اس بیلی کی قرار دادوں کو کالعدم بناتی ہیں۔ لہذا اکٹی بھی بین المذاکر تنازع نہ تھم ہونے میں نہیں آتا۔ ہر طریقی طاقت اپنے یا اپنے زیر سایہ اور دوست ملک کی حمایت میں اٹھ کر طہی ہوتی ہے اس طرح اس بیلی کی اکثر کارروائیاں سرد خانے کی نذر ہو جاتی ہیں اور یہ سب حالات آپ کے سامنے ہیں۔ ممبر ملکوں کے درمیان بھی آذیزش پہلے سے کم نہیں۔ کچھ زیادہ ہی ہوتی ہے۔

اب پرے برطے منکرین اس صیبت سے نجات کا حل بلاش کرنے میں مصروف ہیں اور ان کی فکر کا نتیجہ اس شکل میں سامنے آ رہا ہے کہ جب تک تمام دنیا میں ایک عالمی حکومت قائم نہ ہو، عالمی امن کی ضمانت دنیا ناممکن ہے۔ بالفاظ دیگر اس عالمی حکومت کا اقتدار اعلیٰ یا حاکمیت صرف ایک ہونی چاہیے۔

اگر انسانی فکر اسی طرح صحیح را پر گامزن رہی تو اسے جلد یہ بھی معلوم ہو جائے گا کہ اقتدار اعلیٰ یا حاکمیت صرف ایسی ہستی ہونا چاہیے۔ جس کی نگاہ میں دنیا بھر کے انسانوں کے حقوق و منخواہات یکساں حیثیت رکھتے ہوں اور ظاہر ہر ہے کہ یہ صفت کسی انسان یا انسانی ادارہ میں نہیں ہو سکتی۔ انسان میں اس لیے نہیں کہ وہ بہر حال کسی نہ کسی قوم یا علاقہ سے تعلق رکھتا ہو گا اور اسے بہر حال ترجیح دینے پر مجبور ہو گا۔ جس کے بہت سے عوامل ہیں اور ادارہ میں اس لیے نہیں کہ ان کے باہمی مفادات آپس میں ملکرتے رہیں گے اور تنازعات کی شکل بالکل وہی ہو گی جیسا کہ آج کل کسی ملک کی اس بیلی میں حزب اقتدار اور حزب اختلاف کی باہمی چیفیشن کی صورت میں موقع پذیر ہوتی رہتی ہے۔

ان حالات اور وجود ہات کے پیش نظر و ٹوق کے ساتھ یہ کہا جاسکتا ہے کہ جب تک مقتدر اعلیٰ صرف اللہ تعالیٰ کو تسلیم نہ کیا جائے گا عالمی امن کا قیام ناممکن ہے۔ اللہ ہی وہ ہستی ہے جس کی نگاہ میں پوری دنیا کے انسانوں کی فلاح و بہبود یکساں درجہ پر ہے علامہ اقبال کے الفاظ ہیں۔

عقل خود بین عاقل از بہبود غیر سود خود بلیند نہ بلیند سود غیر

وچی حق بینندہ سودہمہ درنگاہش سود و بہبودہمہ
اسلام کی عالمگیریت | اب ذرا آگے چلئے اور دیکھئے کہ اسلام ہی ایسا ہیں ہے
 موجود ہیں جو ایک عالمگیر وین میں ہونا ضروری ہیں مثلاً :-

۱۔ اسلامی تعلیمات کا روئے سخن کسی خاص قوم یا علاقہ کی طرف نہیں بلکہ یا یہا
 الناس کہ کہ تمام روئے زمین کے انسانوں کو مفاظب کیا گیا ہے۔ نیز فرمایا:
 هذَا بَصَارٌ لِّلَّاتِ (۲۵)

یہ (قرآنی تعلیمات) تمام لوگوں کے دانائی کی تامیں ہیں۔

۲۔ رسول اکرم کسی خاص قوم، علاقہ یا زمانہ کے لیے مبعوث نہیں ہوئے بلکہ آپ
 خاتم النبین ہونے کے ساتھ ساتھ قیامت تک تمام انسانوں کے لیے مبعوث ہوئے۔
 ارشاد باری ہے:

وَمَا أَدْسَلْنَاكَ إِلَّا كَافَةً لِّلَّتَّا إِنْ يَشْيُوا وَأَنْذِرْنَا (۳۷)

اے رسول! ہم نے تجھے تمام عالم انسانیت کے لیے نذر اور شریعت کر دیجیا ہے۔

۳۔ امت مسلمہ کو جو امر بالمعروف اور نہی عن المنکر کی مختلف ہے، دنیا بھر کے
 انسانوں کے اعمال کی ذمہ داری سونپی گئی ہے۔ ارشاد باری ہے:-

كُنْتُمْ خَيْرَ أُمَّةٍ أُخْرَجْتُ لِلَّتَّا إِنْ تَأْمُرُونَ بِالْمَعْرُوفِ
 وَنَهَايُونَ عَنِ الْمُنْكَرِ (۳۸)

تم بہترین امت ہو جو لوگوں کے لیے ہیجی گئی۔ تم لوگوں کو نیکی کا حکم دیتے ہو
 اور بُری باتوں سے روکتے ہو۔

۴۔ اسلامی تعلیمات کی حفاظت کی ذمہ داری خود اللہ تعالیٰ نے رکھی ہے۔ قہت
 تک نہ قرآن کے الفاظ میں کوئی رو وبدل ممکن ہے اور نہ ہی سنت نبوی کا کوئی گوشہ
 چھپایا جاسکتا ہے۔ ارشاد باری ہے:-

إِنَّ عَلَيْنَا جَمَعَةٌ وَقُرْآنَهُ فَإِذَا قَرَأْنَهُ فَاَتَيْتُعْ قُرْآنَهُ

شَهَادَةُ أَنَّ عَلَيْنَا بَيَانَهُ (۴۵، ۱۹۷۳)

اس (قرآن) کو جمع کرنا اور پڑھنا ہمارے ذمہ ہے۔ پھر جب ہم اسے پڑھا کریں تو تم بھی اسی طرح پڑھا کرو۔ پھر اس کے بعد اس کی تاویل و تعبیر اور وضاحت بھی ہمارے ذمہ ہے۔

نیز فرمایا:

إِنَّا نَحْنُ نَرْتَلُنَا الْذِكْرَ وَإِنَّا لَهُ لَحَفِظُونَ (۱۵۹)

بیٹک ہم ہی نے یہ نصیحت مارہ (قرآن) اتنا را ہے اور ہم ہی اس کے نگہبان ہیں

۵۔ انسان کی دنیوی اور اخروی زندگی کا کوئی گوشہ ایسا نہیں۔ جس کے لیے شریعت

اسلامیہ سے رہنمائی حاصل نہ ہو سکے۔

۶۔ شرعی قانون کا ایک حصہ جو منصوص ہے وہ ناقابل تغیر و تبدل (FLEXIBLE) ہے اور یہ بھی ایک بہت بڑی خوبی ہے۔ جو قیامت تک آنے والے ادوار کے تقاضوں کا ساتھ دے سکتا ہے۔

اندریں صورت حال جب تک تمام دنیا اسلام کے دامن میں پناہ نہ لے گی۔ عالمی امن کا خوب شرمندہ تغیر نہیں ہو سکتا۔ اور یہ کچھ محسن ہماری خوش فہمی ہی نہیں بلکہ وہی میں اس کے اشارات بھی ملتے ہیں۔ مثلاً:

(۱) اس دنیا کے خاتمه سے پیشہ علیی علیہ السلام کا کم میں نزول ہو گا۔ اور کم صرف سمازوں کا ہی مرکزی شہر نہیں۔ بلکہ اللہ نے اسے دنیا بھر کے لوگوں کے لیے مرکزی عبادت گاہ بنایا ہے۔ ارشاد باری ہے:

إِنَّ أَوَّلَ بَيْتٍ وَّضَعَ لِلَّهِ أَسْلَمَ لَلَّذِي بِبَكَّةَ مُبَادَلًا وَّهُدًى
لِّلْعَالَمِينَ (۵۵)

پہلا گھر جو لوگوں کے (عبادت کرنے کے) لیے مقرر کیا گیا جو کہ میں ہے وہ برکت والا اور تمام جہاں والوں کے لیے ہدایت ہے۔

(۲) علیی علیہ السلام کا کم میں نزول ہی اس بات کی دلیل ہے۔ کہ وہ نبی ہونے کے باوجود

شریعت محمدی کا اتباع کریں گے اور مسلمانوں کے سربراہ ہوں گے۔
 (۳) تمام اہل کتاب کو ان کی اس حیثیت پر ایمان لانا ہوگا۔ خواہ وہ یہودی ہو یا عیسیٰ فی
 ارشاد باری ہے:

فَإِنْ مِنْ أَهْلِ الْكِتَابِ إِلَّا لَيُؤْمِنُنَّ بِهِ قَبْلَ مَوْتِهِ (۵۹)

اہل کتاب میں سے کوئی شخص ایمان رہے گا جو آپ کی (طبعی) موت سے قبل
 آپ پر ایمان نہ لائے۔

(۴) آپ عیسائیت کا خاتمه کر دیں گے۔ انصاف کا دور دورہ ہو گا اور بیسی کی زیل پیل
 ہو گی یعنی تمام لوگ آسودہ حال ہوں گے۔ (بخاری - کتاب المفالم)
 ہمارے خیال میں یہی غالی امن کا دور ہو گا۔ اس دور میں سربراہ مملکت حضرت علیؑ علی
 السلام ہوں گے مملکت کا ندیہب اسلام ہو گا۔ اور مقتدر راعی اللہ تعالیٰ ہو گا۔ یہ دور
 کب آئے گا اور اس دور کی تلاش میں انسانیت کتنی بار طحکوکریں کھائے گی۔ یہ تو اللہ ہی
 بہتر جانتا ہے۔ بہر حال وحی الہی کی روشنی میں یہ بات ثائق سے کہی جاسکتی ہے کہ فیما
 کے خاتمہ سے پہلے پہلے اس دور کا آنا قطعی اور لقینی ہے۔

مراجع و مصادر

- ۱- قرآن مجید : تراجم و تفاسیر حسب ضرورت
- ۲- بخاری شریف
- ۳- مسلم شریف و دیگر کتاب حدیث حسب ضرورت
- ۴- اصول سیاست : پروفیسر صدر رضا (اصدی شعبہ سیاست گونزٹ کالج سرگودھا)
- ۵- تعارف مدنیت : پروفیسر محمد امین جاوید ایم۔ اے (تاریخ و سیاست)
- ۶- تحریک آزادی در پاکستان : فاروق اختر نجیب - پروفیسر سیاست گونزٹ کالج میانوالی
- ۷- انسائیکلو پیڈیا اردو : فیزور سنز لمبیٹڈ - لاہور
- ۸- الفاروق : شبیل اللہانی - سنگھ میل پبلی کیشنز، لاہور
- ۹- خلافت و جمہوریت : عبد الرحمن کیلانی - مکتبۃ السلام - وسن پورہ لاہور